



பா.ஜ.க. ஊழல் பேர்வழிகளை ரெய்டு நடத்தி கைது செய்யுமா அமலாக்கப்பிரிவு?

மனோ.தங்கராஜ், தமிழ்நாடு அமைச்சர்

எதிர்க்கட்சிகளை தேடித்தேடி கைது செய்யும் பா.ஜ.க. அரசின் அமலாக்கத்துறை (ED), ஊழலின் ஊற்றுக்கண்ணான பா.ஜ.க.வைச் சார்ந்த ஒருவரைக் கூட கைது செய்யாதது ஏன்?



2019இல் எடியூரப்பாவிடம் கைப்பற்றப்பட்ட முக்கிய ஆவணங்களில் அருண் ஜெடலி, ராஜ்நாத் சிங், நீதின் கடகாரி, அத்வானி, முரளி மனோகர் ஜோஷி, பா.ஜ.க. மத்திய அலுவலக கணக்கு என பலருடன் 1800 கோடி ரூபாய் மதிப்பிலான பணப்பரிமாற்றம் நடைபெற்றதாக குறிப்பிடப்பட்டிருந்ததே, எடியூரப்பாவை அமலாக்கப் பிரிவு ரெய்டு நடத்தி கைது செய்யாதது ஏன்?



குஜராத்தில் மோடி ஆட்சியில் ரூ.750 கோடி ஊழலில் ஈடுபட்ட அமைச்சர் விபுல் செளத்ரியை ரெய்டு நடத்தி கைது செய்யாதது ஏன்?



பல கோடி டெண்டர் ஊழல் வழக்கில் ஈடுபட்ட கர்நாடக பாஜக அமைச்சர் நேரு ஒலேகரை ரெய்டு நடத்தி கைது செய்யாதது ஏன்?



40 பேர் பல மற்றும் பல கோடி ஊழல் நடைபெற்ற மத்தியப் பிரதேச வியாபம் முறைகேட்டில் ஈடுபட்ட பா.ஜ.க. அமைச்சர் லக்ஷ்மிகாந்த் ஷர்மாவை 2019ல் சி.பி.ஐ நீதிமன்றம் விடுவித்தது. பின்பு கொரோனாவால் மரணமடைந்தார். முறைகேடு நடந்ததை நாடே அறியும். இந்த பண்பரிமாற்றத்தை அமலாக்கப்பிரிவு விசாரிக்காதது ஏன்?



எடியூரப்பா கொரோனா நேரத்தில் ரூ.40 ஆயிரம் கோடி ஊழல் செய்துள்ளதாக பா.ஜ.க. எம். எல்.ஏ. பாசன கவுடா குற்றஞ்சாட்டி னாரே, அதை அமலாக்கப்பிரிவு ரெய்டு நடத்தி அவரை கைது செய்யாதது ஏன்?



2001-ல் பாதுகாப்பு துறை தள வாடங்கள் வாங்குவதில் நடைபெற்ற ஊழலில் தொடர்புடைய பா.ஜ.க. தலைவர் பங்காரு லட்சுமணனை ரெய்டு நடத்தி கைது செய்யாதது ஏன்?



பெங்களூரு மெகாசிட்டி ஊழலில் ஈடுபட்ட கர்நாடக பா.ஜ.க. அமைச்சர் யோகேஷ்வரை ரெய்டு நடத்தி அவரை கைது செய்யாதது ஏன்?



மோடி அமைச்சரவையில், குஜராத் தில் ரூ.400 கோடி மீள்வன ஒப்பந்த ஊழல் வழக்கில் ஈடுபட்ட அமைச்சர்கள் பரோஷத்தம் சோலங்கி & திலீப் சங்கனியை ரெய்டு நடத்தி அவர்களை கைது செய்யாதது ஏன்?



ரூ.103 கோடி வங்கி மோசடி வழக்கில் தொடர்புடைய மகாராஷ்டிரா பா.ஜ.க. தலைவர் மோகித் கம்போஜை ரெய்டு நடத்தி அவரை கைது செய்யாதது ஏன்?



ரூ.18 கோடி சட்ட விரோத பண பரிமாற்றத்தில் ஈடுபட்ட கர்நாடக பா.ஜ.க. அமைச்சர் ஜனார்தனன் ரெட்டியை ரெய்டு நடத்தி அவரை கைது செய்யாதது ஏன்?



ரூ.2438 கோடி ஆருத்ரா நிதி மோசடி வழக்கில் ஈடுபட்ட பா.ஜ.க. நிர்வாகிகள் ஹர்ஷ மற்றும் ஆர்.கே. சுரேஷை ரெய்டு நடத்தி கைது செய்யாதது ஏன்?



ரூ.5000 கோடி நியோ மேக்ஸ் நிதி மோசடியில் ஈடுபட்ட மதுரை பா.ஜ.க. பிரமுகர் வீரசக்தியை ரெய்டு நடத்தி கைது செய்யாதது ஏன்?



விக்ரந்த் போர்க்கப்பல் பெயரில் ரூ.57 கோடி பண மோசடியில் ஈடுபட்ட மகாராஷ்டிரா பாஜக தலைவர் கிரித் சோமயாவை ரெய்டு நடத்தி கைது செய்யாதது ஏன்?




வாஜ்பாய் தலைமையிலான பா.ஜ.க. அமைச்சரவையில் மத்திய அமைச்சராக இருந்த திலீப் ரேய், ஜார்க்கண்ட் நிலக்கரி ஊழல் வழக்கில் பல கோடி மோசடியில் ஈடுபட்டாரே அம்மாதிரி பிரிவு ரெய்டு நடத்தி அவரை கைது செய்யாதது ஏன்?



1 கி.பீ. சாலை அமைக்க ரூ.250 கோடி: சுங்கச்சாவடி ஊழல் ரூ.137 கோடி: ஆயுஷ் மான் பாரத் திட்டத்தில் ரூ.22.44 கோடி ஊழல் இதில் சம்பந்தப்பட்ட மத்திய அமைச்சர் களை ரெய்டு நடத்தி கைது செய்யாதது ஏன்?



மத்திய உள்துறை அமைச்சகம் ஊழலில் முதலிடம் பிடித்துள்ளதே. இதில் மத்திய அமைச்சருக்கு தொடர்பு இருக்கிறதா இல்லையா என்பதை ரெய்டு நடத்தி விசாரிக்காதது ஏன்?



ரூ. 526 கோடிக்கு வாங்க இருந்த ரபேல் விமானத்தை மோடி அரசு ரூ. 1.670 கோடிக்கு வாங்கியதே இதில் முறைகேட்டில் ஈடுபட்ட பா.ஜ.க. அமைச்சர் களை அமலாக்கப் பிரிவு ரெய்டு நடத்தி விசாரிக்காதது ஏன்?



ரூ.1.37 கோடி ஊழல் வழக்கில் ஈடுபட்ட மிசோரம் பா.ஜ.க. எம்.எல்.ஏ. புத்ததான் சக்மாவை ரெய்டு நடத்தி கைது செய்யாதது ஏன்?

எதிர்க்கட்சி முதலமைச்சர்களான ஹேமந்த் சோரன், அரவிந்த் கெக்ரிவால் உள்ளிட்ட பலரையும் அமலாக்கத்துறை மற்றும் மத்திய முகமைகளை ஏவி சோதனைக்குள்ளாக்கி சிறையில் அடைத்துள்ளது மோடி அரசு. ஆனால் பா.ஜ.க.வில் உள்ள ஊழல் பேர்வழிகளையும் பா.ஜ.க.வில் இணைந்து கொண்ட ஊழல் பேர்வழிகளையும் அரிச்சந்திரர்கள் போல நடத்துகிறது மோடி அரசு.

நன்றி:- தீக்கதிர் 25-03-2024



திண்டுக்கல் நாடாளுமன்றத் தொகுதியில், 'இந்தியா' கூட்டணியின் மார்க்சிஸ்ட் கம்யூனிஸ்ட் கட்சியின் வேட்பாளர் சச்சிதானந்தம் மாவட்ட தேர்தல் அலுவலர் மு.நய்யார்கொடியிடம் வேட்பு மனுதாக்கல் செய்தார். உடன் கழகத் துணைப் பொதுச் செயலாளர் - அமைச்சர் இ.பெரியசாமி, அமைச்சர் அர.சக்கரபாணி, மார்க்சிஸ்ட் கம்யூனிஸ்ட் கட்சியின் மாநில செயலாளர் கே. பாலகிருஷ்ணன், கிழக்கு மாவட்டச் செயலாளர் இ.பெ.செந்தில்குமார் எம்.எல்.ஏ. ஆகியோர் உள்ளனர்.



சிவகங்கை நாடாளுமன்றத் தொகுதியில் 'இண்டியா' கூட்டணி சார்பில் போட்டியிடும் காங்கிரஸ் வேட்பாளர் கார்த்தி ப.சிதம்பரம் மாவட்ட தேர்தல் அலுவலரும் மாவட்ட ஆட்சியருமான திருமதி ஆஷாஅஜித்திடம் வேட்புமனுதாக்கல் செய்தார். உடன் அமைச்சர்கள் கே.ஆர்.பெரியசாமி, எஸ்.ரகுபதி, சி.வீ.மெய்யநாதன் மற்றும் திருமதி தமிழரசி ரவிக்குமார் எம்.எல்.ஏ. ஆகியோர் கலந்து கொண்டனர்.



இராமநாதபுரம் நாடாளுமன்றத் தொகுதியில் போட்டியிடும் 'இந்தியா' கூட்டணி வேட்பாளர் நவாஸ் கனி (இந்திய யூனியன் முஸ்லிம் லீக்), ஆட்சியர் விஷ்ணு சந்திரனிடம் வேட்பு மனுதாக்கல் செய்தார். உடன் பிற்படுத்தப்பட்டோர் நலத்துறை அமைச்சர் ஆர்.எஸ்.ராஜகண்ணப்பன், மாவட்டக் கழகச் செயலாளர் காதர்பாடாஷா முத்துராமலிங்கம் எம்.எல்.ஏ., சட்டமன்ற உறுப்பினர்கள் முருகேசன், ராம.கருமாணிக்கம் உடனிருந்தனர்.



மதுரை மாவட்ட ஆட்சியர் அலுவலகத்தில் மதுரை நாடாளுமன்றத் தொகுதியில் 'இந்தியா' கூட்டணி மார்க்சிஸ்ட் கம்யூனிஸ்ட் கட்சி வேட்பாளர் சு.வெங்கடேசன், மதுரை வடக்கு மாவட்டச் செயலாளர் வணிக வரித் துறை மற்றும் பதிவுத்துறை அமைச்சர் பி.மூர்த்தி, தகவல் தொழில்நுட்பத் துறை அமைச்சர் பி.டி.ஆர். பழனிவேல் தியாகராஜன், மதுரை மாநகர் மாவட்டச் செயலாளர் கோ.தளபதி எம்.எல்.ஏ., மாநகர் மாவட்ட காங்கிரஸ் கமிட்டி தலைவர் கார்த்திகேயன் ஆகியோர் முன்னிலையில் மாவட்ட ஆட்சியர் தேர்தல் அலுவலர் சங்கீதாவிடம் வேட்பு மனு தாக்கல் செய்தார்.



விருதுநகர் நாடாளுமன்றத் தொகுதி காங்கிரஸ் வேட்பாளர் மாணிக் தாகூர் மாவட்ட ஆட்சியர் ஜெயசீலனிடம் வேட்பு மனு தாக்கல் செய்தார். இதில் மதுரை தெற்கு மாவட்ட தி.மு.க. செயலாளர் மு.மணிமாறன், விருதுநகர் சட்டமன்ற உறுப்பினர் ஏ.ஆர்.ஆர்.சீனிவாசன், சாத்தூர் சட்ட மன்ற உறுப்பினர் ரெகுராமன், சிவகாசி சட்டமன்ற உறுப்பினர் அசோகன், விருதுநகர் மாவட்ட காங்கிரஸ் தலைவர் ராஜா சொக்கர் ஆகியோர் கலந்து கொண்டனர்.